

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavitārkikakesarī |  
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam  
|| śrīmannārāyaṇīyam ||*

*(daśaka - 81)*

*This document\* has been prepared by*

*Sunder Kidāmbi*

*with the blessings of*

*śrī raṅgarāmānuja mahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 81)

subhadrāharaṇaṃ kālindyādivivāhavarṇanaṃ  
narakāsuravadhavarṇanaṃ ca

snigdham mugdham satatamapi tāṃ lālayan satyabhāmāṃ  
yāto bhūyaḥ saha khalu tayā yājñasenīvivāham |  
pārthaprītyai punarapi manāgāsthito hastipuryaṃ  
śakraprastham puramapi vibho saṃvidhāyāgato'bhūḥ || 1 ||

bhadrāṃ bhadrāṃ bhavadavarajāṃ kauraveṇārthyamānāṃ  
tvadvācā tāmahr̥ta kuhanāmaskarī śakrasūnuḥ |  
tatra kruddham balamanunayan pratyagāstena sārddham  
śakraprastham priyasakhamude satyabhāmāsahāyaḥ || 2 ||

tatra krīḍannapi ca yamunākūladṛṣṭāṃ gṛhītvā  
tāṃ kālindīṃ nagaramagamaḥ khāṇḍavaprīṇitāgniḥ |  
bhrātr̥trastāṃ praṇayavivaśāṃ deva paitṛṣvaseyīṃ  
rājñāṃ madhye sapadi jahṛṣe mitravindāmavantīm || 3 ||

satyāṃ gatvā punarudavaho  
nagnajinnandanāṃ tāṃ  
badhvā saptāpi ca vṛṣavarān  
saptamūrtirnimeṣāt |  
bhadrāṃ nāma pradaduratha te  
deva santardanādyā-  
statsodaryā varada bhavataḥ  
sā'pi paitṛṣvaseyī || 4 ||

pārthādyairapyakṛtalavanam toyamātrābhilakṣyam  
 lakṣam chitvā śapharamavṛthā lakṣmaṇām madrakanyām |  
 aṣṭāvevam tava samabhavan vallabhāstatra madhye  
 śuśrotha tvam surapatigirā bhaumaduśceṣṭitāni || 5 ||

smṛtāyātam pakṣipravaramadhirūḍhastvamagamo  
 vahannaṅke bhāmāmupavanamivārātibhavanam |  
 vibhindan durgāṅi truṭitapṛtanāśoṇitarasaiḥ  
 puram tāvat prāgjyotiṣamakuruthāḥ śoṇitapuram || 6 ||

murastvām pañcāsyō jaladhivanamadhyādudapatat  
 sa cakre cakreṇa pradalitaśirā maṅkṣu bhavatā |  
 caturdantairdantāvalapatibhirindhānasamaram  
 rathāṅkena chitvā narakamakarostīrṇanarakam || 7 ||

stuto bhūmyā rājyam sapadi bhagadatte'sya tanaye  
 gajañcaikaṃ datvā prajighayitha nāgānnijapurīm |  
 khalenābaddhānām svagatamanasām ṣoḍaśa punaḥ  
 sahasrāṅi strīṅāmapī ca dhanarāsīm ca vipulam || 8 ||

bhaumāpāhṛtakunḍalam tadaditer-  
 dātum prayāto divam  
 śakrādyairmahitaḥ samam dayitayā  
 dyustrīṣu dattahriyā |  
 hṛtvā kalpatarum ruṣābhipatitam  
 jitvendramabhyāgama-  
 stattu śrīmadadoṣa īdṛśa iti  
 vyākhyātumekākṛthāḥ || 9 ||

kalpadrum satyabhāmābhavanabhuvī  
 sṛjan dvyaṣṭasāhasrayoṣāḥ |  
 svīkṛtya pratyagāram vihitabahuvapur-

*lālayan kelibhedaiḥ |*  
*āścaryānnāradālokitavividhagati-*  
*statra tatrāpi gehe*  
*bhūyaḥ sarvāsu kurvan daśa daśa tanayān*  
*pāhi vātālayeśa || 10 ||*

————— ★★★★★★★ —————